

திராவிடப் போராளிகள்

45

■ வழக்கறிஞர் அருள்மொழி

ஒரு பெருமரத்தின் வளர்ச்சிக்கு எத்தனை இயற்கை வளங்கள் பங்காற்றி இருக்கின்றன? வேருக்கு நீரும் காற்றும் அருகில் இருக்கலாம். துளிர்க்கும் இலைகள் வழியே செடிக்கு உணவான பச்சையத்தைத் தயாரிக்க வெப்பத்தை வழங்கும் சூரியனோ 147.84 மில்லியன் கிலோ மீட்டர் தொலைவில் இருக்கிறது.

தமிழ்நாட்டில் திராவிட இயக்கத்தின் கொள்கைகளும் போராட்டங்களும் வெற்றிபெறுவதற்கு அத்தகைய பங்களிப்புகளின் துணையும் இயல்பாக இருந்தன என்றே வரலாறு பேசுகிறது.

இதனை வெளிப்படையாக உணர்த்திய நிகழ்வுதான் 1938-ஆம் ஆண்டு நவம்பர் 13-ஆம் நாள் சென்னை ஒற்றைவாடை அரங்கில் நடைபெற்ற 'தமிழ்நாட்டுப் பெண்கள் மாநாடு'. அந்த மாநாட்டில்தான் தந்தை பெரியாரை 'பெரியார்' என்று மட்டுமே அழைக்கவேண்டும் என்ற தீர்மானம் நிறைவேற்றப்பட்டது.

முதல் ஐவரில் ஒருவர்

மாநாட்டின் அறிவிப்பு விளம்பரத்தில் மாநாட்டு அமைப்பாளர், டாக்டர் எஸ்.தருமம்பாளர் அம்மையார், மலர்முகத்தம்மையார் (புஷ்பவதி அம்மையார்) என்று அச்சிடப்பட்டுள்ளது.

அந்த மாநாட்டினைத் தொடர்ந்து அடுத்த நாள் 14.11.1938 சென்னை, இந்து தியாலாஜிகல் பள்ளி முன்பாக நடந்த மறியல் போராட்டத்தில் பங்கேற்று, சிறைசென்ற முதல் ஐந்து பெண்களில் ஒருவர் மலர்முகத்தம்மையார். மற்றவர்கள் மூவலூர் இராமாமிர்தம், டாக்டர் தருமம்பாளர், அவரது மருமகள் சீதம்மாள், திருவாரூர் பட்டம்மாள். அவர்கள் அனைவருக்கும் ஆறு மாதம் சிறைத்தண்டனை விதிக்கப்பட்டது.

இப்படி மொழிப் போராட்டத்தின் முன்னணி வீராங்கனையாக நின்று ஆறு வாரம் சிறைத்தண்டனை அனுபவித்த மலர்முகத்தம்மையார் யார்?

தமிழார்வத்தால் பெயர் மாற்றம்

சென்னை மயிலாப்பூரில், 1879-ஆம் ஆண்டு விசாலாட்சி - சிவானந்தம் ஆகியோரின் மூத்த மகளாகப் பிறந்தார். அவருக்குப் பெற்றோர் இட்டபெயர் புஷ்பவதி. தமிழறிஞர் மயிலை சிவமுத்து, அம்மையாரின் உடன்பிறந்த தம்பி. அவர் மூலமே பல தமிழறிஞர்களை அறிந்து, தமிழ்மொழியில் ஈடுபாடு கொண்டார்.



புலவர் பூவை கலியாணசுந்தரனார், பேராசிரியர் மணிதிருநாவுக்கரசு, எஸ்.எஸ்.ஆனந்தன் ஆகியோரின் அறிமுகமும், மறைமலையடிகளார், தமிழ்த்தென்றல் திருவி.க ஆகியோரின் அன்பும் தமிழ்ப்பற்றுக் கொண்ட புஷ்பவதியின் பெயரை 'மலர்முகம்' என மாற்றியது. அவரது பெயரை தமிழாக்கியவர் தமிழறிஞர் அண்ணல் தங்கோ. வயது மற்றும் மதிப்பின் பொருட்டு அம்மையார் என்ற

எளிய வாழ்க்கையிலும் தன் தம்பியிடம் தமிழ் கற்க வரும் வசதியற்ற மாணவர்களுக்கு உணவும் கொடுத்து, அவர்கள் தேர்வுக்குப் பணம் கட்டவும் உதவி செய்தார்.

மறைக்கப்பட்ட பங்களிப்பு, மறைக்கப்பட்ட தியாகம், மறைக்கப்பட்ட அங்கீகாரம் என இந்திய வரலாறு நெடுகிலும் குறைந்தபட்சம் அடிக்குறிப்பாகக் கூட இல்லாமல் போன திராவிட இயக்க வீராங்கனைகள் எத்தனையோ பேர். அவர்களைப் பற்றி, திராவிட இயக்கம் மட்டுமே பதிவு செய்துள்ளது. இது அத்தகைய தியாகச் சுடர்களை அடையாளம் காட்டும் தொடர்...

பெயரை மாற்றிக் கொண்ட பெருமாட்டி மலர்முகத்தம்மையார்

மரியாதைச் சொல் விருதியாக அவர் பெயருடனே இணைந்து விட்டது.

பெற்றோர் ஏற்பாட்டில் தணிகாசலம் என்பவருடன் திருமணம் நடந்தது. ஆனால், மலர்முகத்தம்மையாரின் திருமண வாழ்வு குறுகிய காலத்தில் முடிந்து விட்டது. எனவே, மயிலாப்பூரில் தன் தம்பியாருடன் வாழ்ந்து வந்தார்.

தமிழ் கற்க உதவி

டாக்டர் தருமம்பாளர் அம்மையாரும், தமிழறிஞர் மயிலை சிவமுத்து அவர்களும் உருவாக்கிய 'மாணவர் மன்றம்' என்ற அமைப்பு, தமிழ்நாட்டு மாணவர்கள் தாய்மொழியின் சிறப்பை அறிவதற்கும் பிழையின்றித் தமிழ் எழுதவும் ஊக்கமளித்து வந்தது.

அந்த மாணவர் மன்றத்தை சிறப்புற நடத்தவும் அதற்கான சொந்தக் கட்டடம் ஒன்றை அமைக்கவும், மலர்முகத்தம்மையார் துணை நின்றார். வீடுவீடாகச் சென்று பொருளுதவி பெற்று அதனை மாணவர் மன்றத்தின் வளர்ச்சிக்கு வழங்கினார்.

மலர்முகத்தம்மையார் வசதிமிக்கக் குடும்பத்தில் பிறக்கவில்லை. ஆனால், எளிய வாழ்க்கையிலும் தன் தம்பியிடம் தமிழ் கற்க வரும் வசதியற்ற மாணவர்களுக்கு உணவும் கொடுத்து, அவர்கள் தேர்வுக்குப் பணம் கட்டவும் உதவி செய்தார்.

தமிழ் மூதாட்டியின் தொண்டு

மொழிப்பற்றும், பக்தி இலக்கிய ஈடுபாடும் கொண்ட பண்டிதர் நாராயணி அம்மையாரின் உரைகளை விரும்பிக் கேட்ட மலர்முகத்தம்மையார்

சைவ சமய இலக்கியங்களில் தேர்ச்சி பெற்றார். அந்தப் பண்டிதர் நாராயணி அம்மையார்தான் தமிழ்நாட்டுப் பெண்கள் மாநாட்டின் திறப்பாளர்.

ஆரவாரமற்ற தமிழ்த்தொண்டும், மொழி உரிமைப் போரில் முன் நின்ற வீரமும் அம்மையாருக்கு, தமிழறிஞர்களிடம் பெருமதிப்பை ஏற்படுத்தின. மாணவர் மன்றத்தின் சார்பாக, ஆசிரியமணி புலவர் அருணகிரிநாதர் தலைமையில் நடைபெற்ற விழாவில், மலர்முகத்தம்மையாருக்கு 'தமிழ் மூதாட்டியார்' என்ற பட்டம் வழங்கப்பட்டது.

இறுதிவரையிலும் கொண்ட கொள்கையில் உறுதி மாறாது வாழ்ந்த மலர்முகத்தம்மையார் 1963-ஆம் ஆண்டு மே மாதம் 19-ஆம் நாள் காலமானார்.

அவர் மறைவதற்கு ஓராண்டுக்கு முன்பு டாக்டர் தருமம்பாளர் காலமானார். அவருக்காக எழுதிய இரங்கல் செய்தியில், "என் வாழ்க்கையிலே நான் பெருமைகொள்ளும் நிகழ்ச்சி 1938-ஆம் ஆண்டிலே நிகழ்ந்தது. தமிழ்நாட்டிலே இந்தி மொழி நுழைவை எதிர்த்துப் போராட்டம் தொடங்கியது.

'தருமம்பாளர்' அம்மையார் போராட்டத்தில் கலந்துகொண்டார். அவர்களின் தமிழ்ப்பணியும் வீர உணர்ச்சியும், என்னையும் போராட்டத்திலே கொண்டு சேர்த்தன. போராட்டத்திலே நானும் கலந்துகொண்டு அம்மையாருடன் சிறை சென்றேன்" என்று எழுதினார் மலர்முகத்தம்மையார்.

மொழியுரிமைப் போரில் கைதாகி சிறைவாசம் முடிந்து, 24 ஆண்டுகள் கழிந்த பின்னும் தன் வாழ்வின் பெருமையாக அந்த சிறைத் தண்டனையைக் குறிப்பிடும் மலர்முகத்தம்மையார், திராவிடப் போராளிகளில் ஒருவராக நின்று வழிகாட்டுகிறார். அந்த உரிமை உணர்வை அணையாமல் காப்பதுதான் அவரது போராட்ட வாழ்வுக்கு நாம் செலுத்தும் மரியாதையாகும்.

(வருவார்கள்...)

சமூக நீதியை உயர்த்திப் பிடிக்கும் அரசு!

தீந்தை பெரியார் பிறந்த நாளை சமூக நீதி நாளாகவும், புரட்சியாளர் அண்ணல் அம்பேத்கர் பிறந்தநாளை சமத்துவ நாளாகவும் கொண்டாடி வருகிறது தமிழ்நாடு அரசு. அந்த வரிசையில், பெருந்தலைவர் காமராஜர் பிறந்த நாளை கல்வி வளர்ச்சி நாள், பேரறிஞர் அண்ணா பிறந்த நாளில் அண்ணா பதக்கங்கள் என சமூக மாற்றத்துக்கு வித்திட்ட தலைவர்களைக் கொண்டுவதில் தமிழ்நாடு மற்ற மாநிலங்களை விடவும் பண்பட்ட மாநிலமாகத் திகழ்கிறது.



பொறுப்புகளிலும் இருந்தவர். ஒடுக்கப்பட்ட சமூகத்தில் இருந்து உயர் பொறுப்புகளில் சிறப்பாகச் செயல்பட்டவர். மாநிலங்களவையில் பேரறிஞர் அண்ணா, நான் திராவிட இனத்தைச் சேர்ந்தவன் என ஆங்கிலத்தில் (I'm a Dravidian Stock) என்று முழங்கிய போது, நான் பீகாரில் இருந்து வந்த 'திராவிடன்' எனக் குறிப்பிட்டவர்.

ஜெகஜீவன் ராம். சமூக நீதியை உயர்த்திப் பிடித்த அவரது சிலையை, அரசு அலுவலகங்கள் அமைந்துள்ள எழிலகத்தின் வளாகத்தில் அமைத்தார் கலைஞர். அந்த சிலை திறப்பு விழாவின்போது ஜெகஜீவன் ராம் குடும்பத்தினரை அழைத்திருந்தார் கலைஞர். இந்த சிலைத் திறப்புவிழாவுக்கு வி.பி.சிங் குடும்பத்தினரை அழைத்திருக்கிறார் இன்றைய முதலமைச்சர்.

இப்போது அதே கடற்கரை சாலையில், மாநிலக் கல்லூரியில் சமூக நீதிக் காவலரின் சிலையை அமைத்து கலைஞருக்குப் பெருமை சேர்த்துள்ளார் நமது முதலமைச்சர். சமூக நீதி மீது நாம் கொண்டுள்ள வேட்கைக்கு இந்தச் சிலைகள் அடையாளமாகும். அந்த வேட்கை வடக்கிலும் பரவ வேண்டும்.

நெருக்கடி நிலையை எதிர்த்த தலைவர்களின் முக்கியமானவர் பாபு ஜெகஜீவன்ராம். துணை பிரதமர் உள்பட முக்கிய அமைச்சரவைப்

பொன்னாஷ்டேகம்



ஆர்.பிரபு

இரண்டாவது கலைஞர் அறிவாலயம்!

2002-ஆம் ஆண்டு ஏப்ரல் 29-ஆம் தேதி கோவை மாவட்டம், குலூரில் பல்லடம் முன்னாள் சட்டமன்ற உறுப்பினர் சூ.க.பொன்முடி அவர்களின் சீரிய முயற்சியால் குலூர் நகரக் கழக அலுவலகமாக, 'கலைஞர் அறிவாலயம்' கட்டப்பட்டு, கழகத் தலைவர் அன்றைய சென்னை மாநகர மேயர் தளபதி மு.க.ஸ்டாலின் அவர்களின் பொற்காலங்களில் திறந்துவைக்கப்பட்டது. இது 'கலைஞர் அறிவாலயம்' என்ற

பெயரில், தமிழ்நாட்டில் திறக்கப்பட்ட இரண்டாவது கட்சி அலுவலகமாகும். இந்நிகழ்வைத் தொடர்ந்து, அன்றைய கோவை மண்டலப் பொறுப்பாளர் பொங்கலூர் நா.பழனிசாமி அவர்களால் 'குலூர் தி.முக' வரலாறு நூல் வெளியிடப்பட்டது. அதில் 8 வயது சிறுவனாக கலந்துகொண்டு தளபதி அவர்களிடம் ஆசி பெற்றதை, எண்ணி எண்ணி இன்றளவும் மகிழ்கிறேன்.

-குலூர் ஆர்.பிரபு, மாவட்ட மாணவர் அணி அமைப்பாளர், கோவை தெற்கு மாவட்டம்.

இது போன்ற அரிய புகைப்படங்களை சிறு குறிப்புகள் எங்களுக்கு அனுப்பவும். அலைபேசி எண்: 90033-24473. அனுப்ப வேண்டிய முகவரி: அன்பும்க, 614, அண்ணா சாலை, தேனாம்பேட்டை, சென்னை-600 018. வட்ஸ்ஆப் எண்: 90033-24473. மின்னஞ்சல்: youthwing@dmk.in

கருவுலம்


முதல் கட்சியாக ஆதரிப்போம்

1978-ஆம் ஆண்டு தொடக்கத்தில் சட்டமன்றக் கூட்டத்தொடர் ஆளுநர் உரை இல்லாமல் தொடங்கியது. அது தொடர்பாக உரிமைப் பிரச்சினை எழுப்பப்பட்டபோது, 'ஆளுநர் பதவியே அநாவசியம்' எனக் கூறும் எதிர்க்கட்சியினர் இதற்கு ஏன் குரல் கொடுக்கின்றனர் என, அவை முன்னவர் கேள்வி எழுப்பினார். அதற்குப் பதிலளித்த கலைஞர், 'ஆளுநர் உரை எப்போதும் இருக்காது எனக் கூறினாலோ அல்லது அந்தப் பதவி தேவையில்லை என ஆளுங்கட்சியினர் தீர்மானம் கொண்டு வந்தாலோ, அதை ஆதரிக்கும் முதல் கட்சியாக தி.முக இருக்கும்' என்றார்.

திராவிடத்தூள் வாழ்கிறோம்

314

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்